

داخلي امن اور فناز حدود (سیرت النبی کی روشنی میں تاریخی، تحقیقی مطالعہ)

* پروفیسر ڈاکٹر عبدالرؤف ظفر

** ڈاکٹر میونے قبضم

In 21st century every where in the world there is killing, fraud and lawlessness .every one wants that there should be peace in the world. First time in the history of humanity our Holy Prophet (PBUH) established complete peace in the state of Al madina Al munawara. The principles and rules that our Holy prophet (PBUH) applied for this peaceful revolution can change the whole world and make it completely peaceful. It is a fact that any state cannot progress and prosper without interior peace and which cannot be achieved without the implementation of the teachings of Holy prophet (PBUH). For interior peace there are some fundamental factors which are compulsory. They are as under.

- 1.peace
- 2.Religious liberty
- 3.Fulfillment of agreements
- 4.Education and training
- 5.Social stability
- 6.Economic stability
- 7.Political stability
- 8.Elimination of religious sects
- 9.Equality
10. Supremacy of law
11. Establishment of peace through imposing Islamic punishments.

Teaching of the Holy prophet (PBUH) gives guidance for all these things. He (PBUH) established a peaceful state in a few years because of having good relation with the people. He (PBUH) used to give the people religious liberty and firmly acted on the treaties signed with non Muslims. Non Muslims were treated very well in his government. He (PBUH) established a perfect and solid system of education. In his days there was social, economic and political stability. Every one was living happily with peace and freedom. There was no lawlessness in the state. People were treated equally. There was supremacy of law and punishments were imposed without any discrimination .A few events occurred that show that there was complete peace in the state we can make our society and the whole world peaceful if we follow the teachings of Holy prophet (PBUH). With the advancement of technology and scientific inventions humanity faces numerous changes and problems, and the issue of the end of the article and these findings will eventually attract the attention of relevant circles. The author hopes that this article will definitely open some new avenues for learned circles.

آج ایسویں صدی میں ہر طرف قتل و غارت، فتنہ و فساد اور جل و فرب کا طوفان پوری دنیا کو پنی پیٹ میں لیئے ہوئے ہے۔ امن و سکون اور چین نام کی کوئی چیز انسانی دنیا میں نظر نہیں آ رہی عقل انسانی کے

* چیئرمین، شعبہ علومِ اسلامیہ، سرگودھا یونیورسٹی، سرگودھا

** یونیورسٹری، شعبہ علومِ اسلامیہ، لاہور کالج برائے خواتین یونیورسٹی، لاہور

تراسیدہ قوانین و اصول حیات انسان کو باطنinan آباد کرنے سے قاصر ہیں۔ غیر ذری ازمون اور بیرونی نظریات کے علمبردار انسان کے قصیر حیات کے دکھ در دور کرنے سے عاجز ہیں۔

بیسویں صدی کروڑ ہا انسانوں کے خون سے ہاتھ رنگے ہوئے رخصت ہو گئی بے پناہ سائنسی اور دینیوی ترقی کے باوجود انسانی دنیا کی خبر اور یہاں روح کے لیے کوئی دوایار نہ کی جاسکی۔ آج شرافت صداقت اور ہمدردی غرضیکہ اخلاقی و انسانی تمام قدر یہ دم توڑ چکی ہیں۔

زندگی اکھڑے سانس لے رہی ہے۔ چمنستان رنگ و بوخران کی زد میں آ کر نہ صرف بہاروں سے محروم ہو چکا ہے بلکہ اس کی شاخیں بھی آسان کی طرف منہ کر کے اپنی بر بادی کا مرثیہ پڑھ رہی ہیں۔ آج عالم انسانیت امن کی تلاش میں سرگردان ہے ہر ملک خوف و ہراس کی فضائیں سانس لے رہا ہے۔ جنگ کے مہیب بادل سروں پر منڈلار ہے ہیں۔ ایٹم بم اور ہائیڈر بم جم کی تباہیاں اپنے دامن میں جہنم کی ہولناکیاں لیے عالم انسانیت کو راکھ بنانے پر تعلی ہوئی ہیں اور پتہ نہیں کہ کب یا آتش فشاں پھٹ پڑے اور تمام دنیا اس کی لپیٹ میں آ کر ابدی نیند سوجائے۔

ان حالات میں دنیا کو کسی ایسی ہستی کی تعلیمات پر عمل پیرا ہونے کی ضرورت ہے جو رنگ و نسل اور قوم پرستی کی پستیوں سے بلند ہو کر خالص انسان کی ترقی کے لیے سوچتی ہو جس کے آگے پہاڑوں کی بلندیاں عدل و انصاف کی بساط بچھانے میں روکاوت نہ بنتی ہوں اور وہ ہستی صرف پیغمبر امن محمد رسول اللہ صلی اللہ علیہ وسلم کی ذات با برکات ہے جنہوں نے آج سے پندرہ صدیاں قبل اپنی عالمگیر تعلیمات سے اسلام کی ریاست اول مدینہ منورہ میں ایسا امن قائم کر دیا کہ اس وقت کی سپر طاقتیں قیصر و کسری اسلام کی مساوات سے بھر پور تعلیمات کی عظمت سے اپنے تاج و تخت کے لیے خطرات محسوس کرنے لگیں۔

پیغمبر امن صلی اللہ علیہ وسلم نے تائید ایزدی سے اپنے ۲۳ سالہ پیغمبرانہ دور میں ایک ہمہ گیر دعوت و اصلاح کے ذریعے لوگوں کے عقاائد درست کیے۔ شرک اور بُت پرستی کا خاتمه کیا ان کو اخوت و مساوات کا درس دیا عورتوں کو ائک حقوق دیئے۔ قبائل کی بامی عداویں اور جنگیں ختم کیں کمزوروں اور مظلوموں کی حمایت کی جانی دشمنوں اور اپنے خون کے پیاسوں کو معاف کیا اور ان کو امان دی۔ شرعی سزاوں کا نفاذ کر کے جرائم اور ظلم و ستم کا خاتمه کیا اور پورے جزیرہ العرب کو امن و امان کا گھوارہ بنادیا۔

بقول شلبی نعمانی رحمہ اللہ علیہ:

”نوس برس کی متواتر اور پیغم کوششوں سے مافق طافت بشری تائیدات کے سبب سے اب تمام ملک

میں امن و امان قائم ہو گیا۔ قریش اور یہودیوں کی سازشوں کا ظسلم ٹوٹ گیا قبائل کی خانہ جگیاں مت گئیں تمام رہن اور ڈاکو جھٹے رام ہو گئے“ (۱)۔

انسانی تاریخ میں اصلاح معاشرہ اور امن و آشتی کے قیام کا کامیاب ترین انقلاب جو نبی رحمت کے مبارک ہاتھوں سے نہایت مختصر مدت میں جزیرہ عرب میں برپا ہوا اور جس کے اثرات رہتی دنیا تک باقی رہیں گے۔ اور جسے اپنانے کی معاصر دور میں بہت ضرورت ہے۔ اسی بات کا تجزیہ تعلیمات نبوی کی روشنی میں پیش کیا جا رہا ہے۔

امن کے مفہوم و معنی:

امن جس کا مادہ امن ہے۔ یہ عربی زبان کا لفظ ہے لغوی اعتبار سے اس کے بہت سے معانی ہیں۔

الامن ضد الخوف (۲) (امن خوف کی ضد ہے)۔

صاحب منجر امن کے معنی یوں بیان کرتے ہیں: امن: أَمْنًاً وَأَمْنًاً وَأَمْنًاً وَأَمْنًاً: اطمأن فھو امن (۳)

(امن کا مطلب ہے مطمئن ہونا، بے خوف ہونا)

لفظ امن اطمینان کے علاوہ سلام اور سلامتی کے معنوں میں بھی استعمال ہوتا ہے۔ صاحب الحجۃ الوسیط لکھتے ہیں: ”امن: اطمأن و لم يخف أمن البلد۔ اطمأن فيه اهله“ (۴)

(امن کا مطلب ہے مطمئن اور بے خوف ہونا اور امن البلد کا مطلب ہے ملک میں اس کے رہنے والے امن میں ہو گئے)۔

امن کے ایک اور معنی اطمینان حاصل ہونے اور خوف سے محفوظ ہونے کی حالت کے ہیں جیسا کہ سورۃ بقرہ میں ہے: ﴿فَإِذَا أَمِنْتُم﴾ (۵) (جب تم بے خوفی اور اطمینان کی حالت میں ہو)۔

امن کے مادہ سے جس طرح مومن بنائے اس طرح امین بھی بنائے اور امین اسے کہتے ہیں جو صاحب امانت ہو یعنی جو خیانت نہ کرے جس پر لوگ اعتماد کریں اور اپنی چیزیں اور اپنی باتیں اسکے پاس چھوڑ آئیں اور بے فکر و مطمئن ہو جائیں اسی معنی میں پیغمبر کو رسول امین قرار دیا گیا۔

امن کے معنی حفاظت و صیانت اور سماں زیست کی فراوانی کے بھی ہیں جیسا کہ سورۃ نحل میں ہے:

﴿وَضَرَبَ اللَّهُ مَثَلًا قَرْيَةً كَانَتْ آمِنَةً مُطْمَئِنَةً يَأْتِيهَا رِزْقُهَا رَغَدًا مِنْ كُلِّ

مَكَانٍ فَكَحَرَتْ بِأَعْمَمِ اللَّهِ فَأَذَاقَهَا اللَّهُ لِبَاسَ الْجُوعِ وَالْحَوْفِ﴾ (۶)

اللہ ایک بستی کی مثال بیان فرماتا ہے جو امن و سلامتی کی حالت میں تھی اس میں سامان زیست ہر جگہ سے با فرا غت آتا تھا پھر جب اس نے اللہ کی نعمتوں کی ناشکری کی تو اللہ نے اسے بھوک اور خوف کے عذاب کا مزہ چکھایا۔

امن کے معنی غم سے نجات کے بھی ہیں جیسا کہ سورۃ آل عمران میں آیا ہے: ﴿شَمَّ أَنْزَلَ عَلَيْكُمْ مِّنْ بَعْدِ الْعَمَمِ أَمْنَةً سُعَادًا﴾ (۷) (پھر اس نے تم پر غم کے بعد امن والی اونگھا تاری)۔

تعارف داخلي امن:

کسی بھی ریاست و حکومت کی کامیابی کا مدار اس ریاست کے اندر ورنی امن و سکون پر ہوتا ہے اگر ریاست میں امن و سکون قائم ہے تو وہ ریاست تیزی سے ترقی کی طرف گامزد رہتی ہے اور اگر خدا نخواستہ کسی ریاست میں امن و امان کا فقدان ہے اور اس میں لوٹ کھسوٹ چھینا جائی، چوری ڈاکے، اقرباً پروری، قتل و غارت، فاشی و عریانی دیگر جرائم موجود ہیں تو اسی ریاست و حکومت بجائے ترقی کے تیزی سے تزلی کی طرف بڑھنے لگتی ہے۔ نتیجتاً معاشرے میں بنے والے تمام طبقات کے مابین بے چینی و خوف و ہراس بڑھتے بڑھتے مایوسی کے جاتے تھے اور ترقی کا عمل بالکل ہی رُک جاتا ہے۔

جب ہم ازمنہ ماضیہ پر نظر ڈالتے ہیں تو ہمیں محسوس ہوتا ہے کہ ریاست نبوی سمیت وہی ریاستیں آگے بڑھ سکیں اور انہی اقوام کے تمدن نے عالمگیریت کا مقام حاصل کیا جن ریاستوں میں داخلي امن قائم رہا بصورتِ دیگر یہ ریاستیں دوسروں کے لیے تو کیا بیخاں چھوڑتیں۔ ان کی اپنی ریاست لوٹ پھوٹ کا شکار رہی ریاست میں داخلي امن واستحکام کے لیے بعض عناصر کی اہمیت بہت زیادہ ہے۔

داخلي امن کے استحکام کے عناصر ترکیبی:

- | | | | |
|-----|---|-----|--------------------|
| ۱۔ | امن و امان | ۲۔ | زمہبی آزادی |
| ۳۔ | ایفاۓ عہد | ۴۔ | تعلیم و تربیت |
| ۵۔ | معاشرتی استحکام | ۶۔ | معاشری استحکام |
| ۷۔ | سیاسی استحکام | ۸۔ | فرقدواریت کا خاتمه |
| ۹۔ | مساوات | ۱۰۔ | قانون کی بالادستی |
| ۱۱۔ | اسلامی حدود و تعزیرات کے نفاذ کے ذریعے قیام امن | | |

ا۔ امن و امان:

کسی بھی معاشرے میں داخلی امن و استحکام کا نیادی عصر انسان کو اپنے تحفظ کا احساس ہوتا ہے۔ آج کے معاشرے میں ہم محوس کر رہے ہیں کہ کوئی بھی شخص محفوظ نہیں ہے۔ اس کو قتل کیا جاسکتا ہے لوٹا جاسکتا ہے، اس کی بے عزتی کی جاسکتی ہے وہ کسی بھی تحریک کاری کا شانہ بن سکتا ہے۔ غرضیکہ کسی بھی وقت کچھ بھی ہو سکتا ہے یہ حالت اس وقت کسی ایک ملک کی نہیں ہے۔ دنیا کے اکثر ممالک اس دلدل میں پھنسنے ہوئے ہیں۔ آج دنیا کو ایک پُر امن معاشرے کی ضرورت ہے جس میں ہر فرد کو اس کا حق ہے کہ اس کی زندگی کو کوئی خطرہ نہ ہو بلکہ وہ اپنے آپ کو محفوظ پائے۔ رسول اکرم صلی اللہ علیہ وسلم نے اس کی اہمیت کے پیش نظر سب سے پہلے مدینہ منورہ میں لوگوں کو یہی امن مہیا فرمایا تھا۔ مدینہ کا ہر شخص مومن ہو یا غیر مومن۔ اپنے آپ کو مدنی معاشرہ میں محفوظ سمجھتا تھا کسی کو بھی نہ تو اپنے بارے میں فلر تھی اور نہ ہی اپنے اہل و عیال اور عزیز واقارب کے بارے میں۔

عبداللہ بن سلام کہتے ہیں کہ رسول اللہ کی مدینہ تشریف آوری پر میں نے آپ کی پہلی تقریر میں یہ الفاظ سنے: ”افشووا السلام“ (پیغام امن و سلامتی کو عام کرو)۔

اس کے بعد آپ نے مومن کی تعریف کرتے ہوئے درج ذیل حدیث کو اس کی شخصیت کا آئینہ دار قرار دیا۔

”الْمُسْلِمُ مِنْ سَلَمٍ الْمُسْلِمُونَ مِنْ لِسَانِهِ وِيدَهُ“ (۹) (مسلمان وہ ہے جس کے ہاتھ اور زبان سے دوسرے مسلمان اپنے آپ کو مامون و محفوظ پائیں)۔

صلح حدیبیہ اس امر کا واضح ثبوت ہے کہ رسول اللہ صلی اللہ علیہ وسلم کی جنگ کا مقصد مغض فتنہ کو ختم کرنا اور آزادی کے عقیدہ کو منوانا تھا۔ اس موقع پر صحابہ کرام ظاہری فتح و غلبہ کے موقع تھے لیکن اللہ تعالیٰ نے اس پر امن معاهدہ کو فتح میںن قرار دیا۔ اس لیے کہ اس معاهدہ کے ذریعہ فتنہ کا سد باب کر کے فریقین نے ایک دوسرے کی آزادی کے عقیدہ کو تسلیم کر لیا تھا، اسی معاهدہ میں آپ صلی اللہ علیہ وسلم نے صلح و آشتی کی خاطر اپنے نام کے ساتھ رسول اللہ صلی اللہ علیہ وسلم کے لفظ کو شرعاً صلح لکھواتے ہوئے اپنے ہاتھ سے کاٹ دیا (۱۰)۔

یثاق مدینہ آپ صلی اللہ علیہ وسلم کی امن پسندی کی واضح مثال ہے جس میں آپ صلی اللہ علیہ وسلم نے یہودی بعض شرائط کو قبول فرمایا (۱۱) تاکہ مدینہ کے داخلی امن کو محفوظ بنایا جاسکے اور اس کے رہنے والوں میں سے کوئی بھی عدم تحفظ کے احساس کا شکار نہ ہو اور سب امن و آشتی کے ماحول میں آزادی سے رہ سکیں۔ آپ صلی

الله علیہ وسلم نے کبھی بھی کسی شہری کو امن سے محروم نہ فرمایا۔ مدینہ کے ابتدائی دور میں آپ صلی اللہ علیہ وسلم نے امن و استحکام کے قیام پر بہت زور دیا۔ حضرت عدری بن حاتمؓ سے روایت ہے کہ میں ایک دفعہ نبی صلی اللہ علیہ وسلم کی خدمت میں حاضر تھا اتنے میں ایک شخص آیا اس نے اپنی غربت و نگستی کی شکایت کی پھر ایک اور آدمی آگیا تو اس نے ڈاکہ زندگی کی شکایت کی اس پر آپ صلی اللہ علیہ وسلم نے فرمایا: اے عذر! کیا تم نے جیرہ کا شہر دیکھا ہے؟ اگر تمہاری عمر طویل ہوئی تو ضرور دیکھو گے کہ اکیلی عورت جیرہ سے سفر کرے گی اور آکر خانہ کعبہ کا طواف کرے گی اسے اللہ کے سوا کسی کا ڈر نہ ہو گا اگر تمہاری عمر اور لمبی ہوئی تو تم دیکھو گے کہ کسری کے خزانے مسلمانوں کے لیے کھول دیے جائیں گے اور تمہاری عمر اور طویل ہوئی تو تم دیکھو گے کہ ایک آدمی مٹھی بھروسنا یا چاندی (زکوٰۃ کامال) ہاتھوں میں لیے نکلے گا اور سائل کوتلاش کرے گا مگر اسے کوئی سوالی نہ ملے گا جو اس کو قبول کرے۔ بے شک قیامت کے دن اللہ سے ملاقات ہو گی اس وقت اللہ اور بندے کے درمیان کوئی تر جہان نہ ہو گا جو اس کا حال بیان کرے اللہ تعالیٰ پوچھے گا کیا میں نے تیری طرف رسول نہیں بھیجا۔

حضرت عذر بیان کرتے ہیں کہ بعد میں نبی کریم صلی اللہ علیہ وسلم کی پیش گوئی کے مطابق میں نے دیکھا کہ اوپنی پرسوار اکیلی عورت جیرہ سے چلتی اور خانہ کعبہ کا طواف کرتی اسے اللہ کے سوا کسی کا ڈر نہ ہوتا اور میں ان لوگوں میں شامل تھا جنہوں نے کسری بن ہر مزکے خزانے حاصل کیے اگر تم لوگوں کی عمر میں طویل ہوئیں تو تم نبی صلی اللہ علیہ وسلم کی تیسری پیش گوئی کے مطابق ضرور دیکھو گے کہ کوئی شخص اپنے ہاتھ میں سونا چاندی لے کر نکلے گا اور اسے کوئی لینے والا نہ ہوگا (۱۲)۔ چنانچہ حضرت عثمانؓ کے دور حکومت میں زکوٰۃ لینے والے نہ ملتے تھے۔

آپ صلی اللہ علیہ وسلم نے جنتہ الوداع کے موقع پر اپنے خطبہ میں فرمایا ”ان دماثکم و اموالکم و اعراض کم علیکم حرام کحر مة یومکم هذا فی بلدکم هذا فی شهرکم هذا“ (۱۳) (بے شک تمہارے خون تمہارے مال تمہاری عزتیں ایک دوسرے پر حرام ہیں جیسا کہ تمہارے اس دن کی حرمت، تمہارے اس شہر کی حرمت اور تمہارے اس مہینہ کی حرمت)۔

۲۔ مذہبی آزادی:

معاشرے کے داخلی امن کے لیے دوسری بنیادی شرط اس معاشرے میں مذہبی آزادی کا حاصل ہونا ہے۔ آپ صلی اللہ علیہ وسلم نے ریاست میں امن عامہ کے قیام کے لیے مذہب کی آزادی کو برقرار کھا اگرچہ دینِ حق کی تبلیغ اور اس کے محسن کے افہار میں کوئی کسر اٹھانہ رکھی لیکن کسی کو حلقہ بگوش اسلام ہونے پر مجبور نہ کیا گیا۔

ارشاد خداوندی ہے: ﴿لَا إِكْرَاهٌ فِي الدِّينِ﴾ (۱۷) (دین میں کچھ زبردستی نہیں)۔

آپ صلی اللہ علیہ وسلم نے ریاست مدینہ میں بننے والے یہودی قبائل بتوقیقاب، بتوضیح اور بوقریظ سے ایک معاهدہ کیا ہے میثاق مدینہ کہا جاتا ہے۔ یہ معاهدہ آپ کی امن پسندی اور آزادی دین و عقیدہ کی واضح مثال ہے۔ اس میں آپ صلی اللہ علیہ وسلم نے یہود کو اپنے دین پر قائم رہتے ہوئے چند شرائط کا پابند بنایا تاکہ مدینہ کا داخلی امن محفوظ ہو جائے (۱۵)۔

کتاب الاموال میں ہے: کہ کسی غیر مسلم پر اس کے دین و نہب کی تبدیلی کے سلسلے میں زبردستی نہ کی جائے۔

”ولا يكرهون على دينهم“ (۱۶) (ان (کفار) کے دین میں کسی قسم کی زبردستی نہ کی جائے)۔

پرسنل لاء کی حفاظت:

رسول اللہ جو نظام لے کر آئے اس میں کسی قوم کے مذہبی معاملات میں ایسی دخل اندازی جوانکے مذہبی کلچر، تہذیب یا پرسنل لاء میں خلل کے متراوف ہو کر سخت ناپسند کیا ہے۔
”ولا يحال بينهم و بين شرائعهم“ (۱۷) (ان لوگوں اور ان کی شریعتوں کے درمیان حائل نہ ہو جائے)۔

۳۔ ایفاۓ عہد:

پیغمبر امن نے امن کے قیام اور فتنہ و فساد کو جڑ سے اکھاڑ پھینکنے کے لیے جہاں دیگر اقدامات وہاں غیر مسلموں سے کیے گئے معاهدات اور ریاستِ مدینہ کے داخلی امن کے استحکام کیلئے کیے گئے دیگر تمام معاهدات کو تحفظ بھی دیا تاکہ دوسرا فریقوں کے دلوں میں نفرت پیدا نہ ہو اور معاشرہ بگاڑ سے بچا رہے۔ قرآن مجید میں ارشاد خداوندی ہے کہ ﴿إِنَّ الْعَهْدَ كَانَ مَسُؤُلًا﴾ (۱۸) (عہد کی پابندی کرو بے شک عہد کے با رے میں تم کو جواب دہی کرنا ہوگی)۔

اور نبی کریم صلی اللہ علیہ وسلم نے فرمایا ”لا دین لمن لا عهد له“ (۱۹) (وہ شخص دین دار نہیں جس میں وعدہ و فائی نہیں)۔

سیدنا ابن عمرؓ نے فرماتے ہیں کہ رسول اکرمؐ نے فرمایا: ”اذا جمع الله الاولين والآخرين يوم القيمة يرفع لكل غادر لواء فقيل غدرة فلان بن فلان“ (۲۰) (جب اللہ تعالیٰ قیامت کے دن اولین و آخرین کو جمع فرمائے گا تو ہر عہد شکن کے لیے ایک جنڈا بلند کیا جائے گا اور کہا جائے گا یہ فلاں ولد فلاں کی

عہد شکنی ہے)۔

اس حدیث میں آپ عہد شکنی کی ممانعت فرم رہے ہیں۔ قرآن مجید میں ارشاد باری تعالیٰ ہے:

﴿إِلَّا الَّذِينَ عَاهَدُتُمْ مِنَ الْمُشْرِكِينَ ثُمَّ أَمْ يَنْقُصُو كُمْ شَيْئًا وَلَمْ يُظَاهِرُوا عَلَيْكُمْ أَحَدًا فَأَتَمُوا إِلَيْهِمْ عَهْدَهُمْ إِلَى مُدَّتِّهِمْ إِنَّ اللَّهَ يُحِبُّ الْمُتَّقِينَ﴾ (۲۱)

مگر وہ مشرک جن سے تمہارا معابدہ تھا پھر انہوں نے تمہارے عہد میں کچھ کمی نہ کی اور تمہارے مقابل کسی کی مدد نہ کی تو ان سے کیا گیا عہد وقت مقررہ تک پورا کرو بے شک اللہ تعالیٰ پر ہیز گاروں کو پسند کرتا ہے۔

سیدنا ابو ہریرہؓ سے مروی ہے رسول اللہؐ نے فرمایا: ”من قتل معاہدَ اللَّمِ يروح رائحة الجنّة وان ريحها لتو جد من مسيرة اربعين عاماً“ (۲۲) (جو شخص کسی معابد جس سے معابدہ ہو، کو قتل کر دے وہ جنت کی خوبیوں پاسکے گا حالانکہ وہ چالیس سال کی مسافت سے محوس کی جاسکتی ہے)۔

معابدات کی پاسداری کے سلسلے میں مسلمانوں کا عمل درج ذیل واقع سے روزِ روشن کی طرح واضح ہوتا ہے۔ دمشق، حمص اور شام کے بعض علاقوں میں جانبازانِ اسلام حق و انصاف کے پھریے لہر ار ہے تھے اس دورانِ خبر ملی کہ اسلام اور مسلمانوں کے خلاف ہر قل عظیم الشان لشکر لے کر بڑھ رہا ہے اور اس وقت مسلمانوں کی تمام عسکری قوت اس کے مقابلے میں کم تھی۔ تمام مسلم جرنیلوں کو اس مقام پر پہنچنے کا حکم دیا گیا۔ سیدنا خالد بن ولید نے حمص والوں کو یہ خبر سنائی اور سیدنا ابو عبیدہ بن جراح نے دمشق کے بعض علاقوں میں اطلاع دی اور کہا:

”اے اہل ذمہ! ہم نے آپ حضرات سے جو خراج وصول کیا تھا وہ اس لیے تھا کہ ہم آپ لوگوں کے جان و مال کی حفاظت کریں اور یہ وہی حملوں سے پناہ دیں مگر افسوس کہ ہم اس ذمہ داری کو پورا نہیں کر سکتے اس لیے آپ لوگوں نے جو قیس دی تھیں وہ سب ہم واپس کرتے ہیں۔“

غیر مسلم رعایا یہ سن کر بلکہ اٹھی کیونکہ انہیں اپنے ہم ندھب روی حکمران کے ظلم و ستم کا قدیم تجربہ تھا انہوں نے اپنے محسنوں کو آنسوؤں اور انجوؤں کے ساتھ اور فتح و کامرانی کی خواہشات کے ساتھ رخصت کیا اور کہا مسلمانو! یقیناً آج دنیا میں عدل و انصاف کا بھرم تمہارے ہی دم سے قائم ہے ہم تھہ دل سے اس بات کے آرزو مند ہیں کہ تم ہمارے دائی اور حکمران بن کر جلد واپس آؤ (۲۳)۔

۳۔ تعلیم و تربیت:

کسی بھی ریاست کے داخلی امن و استحکام میں تعلیم ایک مثالی کردار ادا کرتی ہے۔ پڑھے لکھے

معاشرے برائیوں سے دور رہتے ہوئے ثبت اور تعمیری ماحول کی طرف اپنی توجہ گا مزن رکھتے ہیں۔ اسی اہمیت کے پیش نظر اللہ تبارک و تعالیٰ نے اپنے رسول حضرت محمد صلی اللہ علیہ وسلم کی زبانی آج سے چودہ سو سال پہلے اس بات کا اعلان کروادیا تھا۔

ارشادر بانی ہے: ﴿فُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ إِنَّمَا يَتَّدَّكُرُ أَوْلُوا الْأَلْبَابِ﴾ (۲۲) (اے نبی! آپ فرماد تھے کیا جانے والے اور نہ جانے والے برابر ہو سکتے ہیں)۔

یہی سورت زمر کی آیت ہے جس سے معلوم ہوتا ہے کہ نبی اکرم صلی اللہ علیہ وسلم نے اپنی دعوت کے ابتدائی مراحل میں ہی لوگوں کو علم کی اہمیت سے آگاہ کر دیا تھا کیونکہ آپ کی بعثت ایک ایسے معاشرے میں ہوئی جس میں جہالت کا دور دورہ تھا۔ آپ کی بعثت کے وقت مکہ میں سترہ آدمی قریشی لکھنا پڑھنا جانتے تھے۔ باقی سارا معاشرہ ان پڑھا اور اُمی تھا۔ جہالت کو دور کیے بغیر کسی قسم کی دعویٰ ترقی ناممکن تھی۔ چنانچہ آپ پر وحی کا آغاز ہی جہالت کے خلاف علم سے ہوا علم کے حصول کا ذریعہ پوکنکہ عام طور پر پڑھنا اور لکھنا ہی شمار ہوتا ہے۔ اس لیے پہلی وحی میں بھی اس کا ذکر کیا گیا۔ پہلی وحی کی آیات یہ تھیں:

﴿أَقْرَأْ بِاسْمِ رَبِّكَ الَّذِي حَلَقَ خَلْقَ الْإِنْسَانَ مِنْ عَلَقٍ ۝ أَقْرَأْ وَرَبُّكَ الْأَنْكَرُمُ ۝
الَّذِي عَلَّمَ بِالْقُلْمِ ۝ عَلَّمَ الْإِنْسَانَ مَا لَمْ يَعْلَمْ﴾ (۲۵)

(پڑھاے نبی! اپنے رب کے نام سے جس نے پیدا کیا ہے ہوئے خون کے ایک لوٹھرے سے انسان کی تخلیق کی پڑھوا و تمہارا رب بڑا کریم ہے جس نے قلم سے علم سکھایا انسان کو وہ علم دیا جسے وہ نہیں جانتا تھا۔ علم کو عام کرنے کے لیے آپ صلی اللہ علیہ وسلم نے فرمایا: ”طلب العلم فريضة على كل مسلم“، (۲۶) (علم طلب کرنا ہر مسلمان پر فرض ہے)۔ اصحاب علم کی فضیلت بیان کرتے ہوئے آپ نے فرمایا:

”مثل العلماء في الأرض كمثل النجوم في السماء يهتدى بها في ظلمات البر والبحر فإذا انطمسنت النجوم أو شك ان تضل الهدأة“، (۲۷) (علماء زمین میں آسمان کے ستاروں کے مانند ہیں جس سے خشکی اور تری پر رات کے اندر ہیروں میں رہنمائی حاصل کی جاتی ہے اگر ستارے چھپ جائیں تو ممکن ہے کہ چلنے والے راستے بھول جائیں)۔

آپ صلی اللہ علیہ وسلم نے ہجرت سے پہلے حضرت مصعب بن عمير گو مدینہ کے مسلمانوں کی تعلیم کے لیے بھی اس وقت تک مدینہ میں کوئی مسجد نہیں تھی حضرت مصعب ایک مکان کو مدرسہ کے طور پر استعمال کرتے

رہے۔ مسجد نبوی کی تعمیر کے بعد آپ نے عبد اللہ بن سعید اور عبادہ بن صامتؓ کو اصحاب صفحہ کو لکھنا پڑھنا سکھانے پر مامور فرمایا۔ مسجد نبوی میں صحابہؓ کے تعلیمی حلقاتے بناؤ کر بیٹھنے کا رواج آپ کے سامنے ہی شروع ہو گیا تھا۔ (۲۸)۔

آنحضرت کی تعلیمی پالیسی کی خصوصیت یہ تھی کہ وہ ایک جامع تعلیم تھی جس پر کسی مخصوص طبقے کی اجرہ داری نہ تھی۔ آپ صلی اللہ علیہ وسلم نے نصاب تعلیم میں مفید نیوی علوم بھی شامل تھے۔ آپ صلی اللہ علیہ وسلم نے حضرت زید بن ثابتؓ کو سریانی اور عبرانی زبان سیکھنے کا حکم فرمایا۔ وصحابہ کرام عروہ بن مسعودؓ اور غیلان بن مسلمؓ نینک او منجذب کی صنعت سیکھنے کی وجہ سے جنگ حنین میں شریک نہ ہو سکے۔ آپ نے خواتین کے لیے مردوں سے الگ تعلیم کا بندوبست فرمایا۔ ایک دن خواتین کی تعلیم اور ان کے مسائل کے جواب دینے کے لیے اپنے وعظ کو مختصر فرمایا اور بعض خواتین کو دوسرا خواتین سے لکھنا، پڑھنا سیکھنے کی ہدایت فرمائی۔ (۲۹)۔

آپ صلی اللہ علیہ وسلم کی تعلیم محض ایک فکر و فلسفہ نہ تھی بلکہ وہ ایک متواتر عمل سے عبارت تھی۔ آپ صلی اللہ علیہ وسلم نے آن پڑھ اور جاہل قوم کو زیور تعلیم سے آراستہ کر دیا کیونکہ تعلیم ہی ایک ایسی بنیاد ہے جس کی وجہ سے ریاست میں قائم تمام شعبوں میں ترقی کی جاسکتی ہے اور معاشرے میں امن کا قیام عمل میں لا جا سکتا ہے۔

۵۔ معاشرتی استحکام:

ریاست کے داخلي امن کے لیے معاشرے میں بینے والے تمام افراد کے مابین معاشرتی استحکام کا ہونا ضروری ہے۔ اسلامی نقطہ نظر سے معاشرے کے استحکام اور صلاح کا دار و مدار اس پر ہے کہ معاشرہ کے افراد خیر اور بھلائی کے لیے ایک دوسرے کے مددگار بنتیں اور گناہ و ظلم کے لیے ایک دوسرے سے تعادن نہ کریں۔

قرآن حکیم اس اصول کو ان الفاظ میں بیان کرتا ہے:

﴿وَتَعَاوُنُوا عَلَى الْبُرٍّ وَالْتَّقْوَىٰ وَلَا تَعَاوُنُوا عَلَى الإِثْمِ وَالْعُدُوَّاٰنِ﴾ (۳۰) (بنی اور پرہیز گاری میں ایک دوسرے کی مدد کیا کرو اور گناہ اور زیادتی میں باہم کسی کی مدد نہ کرو۔)

ہمدردی و خیر خواہی اور ایثار و قربانی کا جذبہ دراصل انسانی بے غرضی اور بے لوٹی کی دلیل ہے۔ حدیث کی کتابوں میں ”الحب فی الله“ کے عنوان سے ایک مستقل باب ہے۔ اس جذبہ کے بغیر معاشرہ معاشرہ نہیں ایک بھیتر ہے۔ آپ صلی اللہ علیہ وسلم نے فرمایا:

”من احبت لله وابغض الله واعطى الله ومنع الله فقد استكممل الايمان“ (۳۱) (جس شخص نے محبت کی اللہ کے واسطے اور بغض رکھا اللہ کے واسطے اور کسی کو کچھ دیا خدا کے واسطے اور منع کیا خدا کے واسطے

اس نے اپنے دین کو کامل کر لیا۔

ایک دوسری حدیث میں آپ صلی اللہ علیہ وسلم نے فرمایا: افضل الاعمال الحب في الله والبغض في الله (۳۲) (خدا کے لیے محبت کرنا اور خدا کی راہ میں بغض رکھنا بہترین اعمال میں سے ہے)۔

ایک اور حدیث میں آپ صلی اللہ علیہ وسلم نے فرمایا "المؤمن من مرأة المؤمن" (۳۳) (مؤمن، مؤمن کا آئینہ ہے)

الغرض معاشرے میں معاشرتی استحکام کے لیے اللہ رب العزت نے کلام پاک اور نبی نے اپنی تعلیمات کے ذریعہ معاشرے میں بننے والے تمام طبقات و افراد کے حقوق بیان کر دیئے ہیں جن پر عمل پیرا ہو کر داخلی امن و استحکام کو یقینی بنایا جا سکتا ہے۔ جس کے لیے مسلمانوں کے مابین خیر خواہی، بھلائی، ہمدردی اور ایثار جیسے جذبات کا ہونا ضروری ہے۔ چنانچہ اللہ رب العزت ایثار کی تعریف کرتے ہوئے کلام پاک میں فرماتے ہیں ﴿وَيُؤْثِرُونَ عَلَىٰ أَنفُسِهِمْ وَلَوْ كَانَ بِهِمْ خَاصَّةً﴾ (اور وہ اپنی جانوں پر دوسروں کو ترجیح دیتے ہیں اگرچہ خود تنگی میں ہوں)۔

۶۔ معاشری استحکام:

داخلی امن و استحکام کے لیے ریاست میں معاشری استحکام بہت ضروری ہے۔ عصر حاضر میں یہ مسئلہ انتہائی عجیب صورت اختیار کر چکا ہے انسان کی بنیادی ضرورت بھوک اور افلas سے نجات ہے۔ اگر اسے بھوک افلas کا سامنا نہیں ہوگا تو وہ دن دیہاڑے چوریاں، ڈکیتیاں کرتے ہوئے معاشرے کے داخلی امن میں خلل انداز نہیں ہوگا۔ بصورت دیگر وہی حالات ہوں گے جن کا سامنا غربت افلas کے مارے ممالک کر رہے ہیں۔ بھوک افلas کا بنیادی سبب وسائل رزق تک ہر انسان کی آزادانہ و یکساں رسائی کا نہ ہونا ہے۔ سرمایہ دارانہ نظام کا فلسفہ یہ ہے کہ وسائل پیداوار تک رسائی کو محدود سے محدود تر کر دیا جائے۔ دولت کو اس طرح سمیٹا جائے کہ دوسروں کے لیے کچھ نہ بچے اور پھر اس دولت پر سانپ بن کر بیٹھ جائیں۔

اس کے بر عکس کمیونزم کہتا ہے کہ سرمایہ دار سے سرمایہ چھین کر سب پر برابر تقسیم کر دیا جائے۔ کوئی مالک نہ ہو سب کی ضرورت پوری کی جائے، بے رحم سرمایہ دارانہ نظام یہ نہیں بتاتا کہ اس کے پاس غریب اکثریت کو بھوکا مارتے ہوئے اپنی خود غرضی اور سنگدلانہ استھصال کا قانونی و اخلاقی جواز کیا ہے۔ جبکہ کمیونزم یہ بتانے سے قاصر ہے کہ اس کے پاس سرمایہ دار سے سرمایہ چھین لینے کا لائسنس کہاں سے آیا؟ اس کے مقابلے میں سیرت و تعلیمات نبوی کا پیش کردہ نظام اقتصادیات اعتدال اور انسانی ہمدردی (جسے ایثار و اتفاق کا نام دیا گیا

ہے) کے اصول پر قائم ہے۔ وسائل رزق تک رسائی سب کا مساویانہ حق ہے اور اتحاری کا فرض ہے کہ وسائل تک رسائی کے مساویانہ حق کو پہنچنی بنائے۔ قرآن کریم وسائل رزق اور دولت کو اللہ تعالیٰ کی نعمت اور فضل قرار دیتا ہے جس کی تلاش سب کا حق بھی اور فرض بھی اس پر اجارہ داری یا رکاوٹ قانون اور اخلاق سے ماوراء ہے۔ دولت منداپی دولت کو اللہ تعالیٰ اور اس کی ملکوں کی امانت سمجھ کر اس میں بخل نہ کرے اور اسراف سے بچے اس کے ساتھ ہی دولت کو وراثت زکوٰۃ صدقات خیرات اور اس میں تنگ دست اور محروم کو شریک کیا جائے اور خود نادار و تنگ دست کو شریعت اسلامیہ کا حکم یہ ہے کہ اپنے خون پسینے کی کمائی ہی، بہترین رزق ہے۔ کمائی کرنے والا اللہ کا محبوب ہے لیے وہی اپنے وہی اتحار سے دینے والا اتحار افضل ہے۔

سورہ بلد کی آیات بینات کی رو سے اللہ تعالیٰ نے ہر انسان کو اپنے لیے ابناۓ جنس کے حوالے سے جو مشن اور فریضہ سو نپا ہے وہ یہ ہے کہ انسانیت کو بھوک سے تحفظ فراہم کیا جائے۔ ہر فرد کا یہ مشن ہے کہ دوسرے کی غربت و افلاس کا علاج کرے۔ اپنے بھائی کا لقب چھیننے میں بلکہ اپنا لقب بھی اسے دیدے۔ بھی ہے اسلام کا وہ جذبہ ایثار و اتفاق پر مبنی معاشری نظام ہے آج سے چودہ سو سال قبل نبی اکرمؐ نے ریاست مدینہ میں لا گو کیا تھا اور اس ریاستِ اسلامی کو فلاہی مملکت بنادیا تھا۔ غریب و امیر کے مابین لین دین کے متعلق آپ صلی اللہ علیہ وسلم نے فرمایا ”اعطوا لا جیر اجرہ قبل ان یجف عرقہ“ (۳۵) (مددوک واس کی مددوڑی اس کے پسینہ خشک ہونے سے پہلے دے دو)۔

۷۔ سیاسی استحکام:

سیاسی استحکام بھی ایک ضروری امر ہے۔ ریاست میں اگر سیاسی استحکام ہے وہاں حکومتیں سیاسی انتشار و افترافری کا شکار نہیں ہیں تو اس ریاست کی انتظامیہ اپنے عوام کی فلاح و بہبود کی طرف متوجہ ہوتے ہوئے ملک کو ہر شعبہ میں خوشحال و فعال بنانے میں اپنا کردار ادا کر گی جبکہ سیاسی انتشار و افترافری ریاست کے حکمران کی توجہ عوامی فلاح کی طرف نہیں ہونے والے گا بلکہ اسے اپنے ہی پاؤں مضبوط کرنے کی فکر رہے گی۔ اس لیے ریاست میں داخلی امن کے قیام کے لیے سیاسی استحکام بہت ضروری ہے۔ آپ صلی اللہ علیہ وسلم نے شہری ریاست مدینہ کو اندر وہی خلفشار سے بچانے کے لیے مسلسل تدابیر کیں۔ آپ نے مواغات اور میثاق مدینہ کے علاوہ قریبی قبائل سے معاهدے کیے۔ اس طرح مدینے کے گرد و نواح میں دوستی کا اضافہ ہوا اور مخالفتوں میں مسلسل کی ہوتی چلی گئی۔ مسلمانوں کی قوت اور اسلام کے سیاسی استحکام کے لیے آپ صلی اللہ علیہ وسلم نے ایک تدبیر یا اختیار فرمائی کہ عرب میں جو شخص خاندان یا قبیلہ مسلمان ہو وہ تحریر کر کے مدینہ یا مدینہ کے مضافت

میں آبستہ تاکہ مسلمانوں کی آبادی بڑھنے سے فوجی و سیاسی پوزیشن مضبوط ہو (۳۶)۔

داخلی امن و اطمینان کے لیے یہ بھی ضروری ہے کہ ریاست کے سیاسی خارجی معاملات درست ہوں اور کوئی بیرونی ریاست اسلامی ریاست کو سیاسی طور پر عدم استحکام کا شکار نہ کر سکے۔ اس لیے آپ صلی اللہ علیہ وسلم نے اپنے تدبیر و تنظیم کے سبب سیاسی خارجہ امور میں اسلامی ریاست کو عزت و وقار سے ہمکنار کیا۔ آپ نے ریاست مدینہ کو سیاسی استحکام کلینے درج ذیل امور انجام دیئے۔

۱۔ آپ نے کفار و کمل قریش کے دوستوں سے تعلقات قائم کیے تاکہ مسلمان کے دوست زیادہ ہوں اور ان کی پوزیشن سیاسی طور پر مختکم ہو۔ آپ صلی اللہ علیہ وسلم کے مختلف معاهدات پر نظر ڈالی جائے تو آپ صلی اللہ علیہ وسلم کی سیاست کا یہ اصول بڑا موثر معلوم ہوتا ہے۔ بیعت عقبہ میں مدینہ کے جو لوگ مسلمان ہوئے وہ اصل میں قریش سے معاهدہ کرنے آئے تھے (۳۷)۔

۲۔ آپ صلی اللہ علیہ وسلم کے سیاسی تدبیر کی ایک مثال صلح حدیبیہ ہے جو بقول ڈاکٹر محمد اللہ عہد بنوی کی سیاست خارجہ کا شاہکار ہے مسلمانوں کو دو خطرے تھے شمال میں خیبر اور جنوب میں مکہ دونوں سے ایک ہی وقت میں مقابلہ ممکن نہ تھا اور دونوں کی آپس میں بڑھتی ہوئی دوستی کو روکنا ضروری تھا۔ آپ کو اس بات کا احساس تھا کہ ان دونوں میں سے کسی ایک پر حملہ کی صورت میں اس امر کا قوی اندیشہ تھا کہ دوسرا مدینے پر چڑھائی کر دے گا۔ صلح حدیبیہ میں قریش کو اس بات پر آمادہ کر دیا کہ وہ مسلمانوں کی جنگوں میں غیر جانبدار رہیں گے یہ ایک زبردست سیاسی فتح تھی جو مسلمانوں نے حاصل کی کیونکہ قریش کو اس وقت موثر مدد دینے والے صرف اہل خیبر ہی رہ گئے تھے ان کو الگ کرنے اور پھر تباہ کر دینے سے قریش کا آئندہ کوئی مددگار نہ رہا۔ اس اصول کا نتیجہ یہ ہوا کہ رفتہ رفتہ قریش کے چاروں طرف مسلمان یا مسلمانوں کے حلیف قبائل جمع ہو گئے۔ قبائل اسلام خزانہ کی مثال نمایاں ہے جو کے کے اطراف میں رہتے تھے (۳۸)۔

ایک اور تدبیر جو آپ صلی اللہ علیہ وسلم نے اختیار فرمائی وہ دشمن کی تالیف قلبی تھی۔ قرآن پاک نے زکوٰۃ خرچ کرنے کی جو مدار مقرر کی ہیں ان میں ایک موافقة القلوب ہے چنانچہ ارشاد خداوندی ہے ﴿وَالْمُؤْلَفَةُ قُلُوبُهُمْ﴾ (۳۹) (اور صدقات) ان لوگوں کے لیے ہے جن کی تالیف قلب مطلوب ہو۔ اس کا مقصد یہ تھا کہ دشمن کے ایک طبقے کا دل موه لینے کے لیے دولت خرچ کی جائے۔ چنانچہ کئی قبلیے اس وجہ سے مسلمان ہوئے۔

مذکورہ چند مثالوں سے ہی اندازہ کیا جاسکتا ہے کہ آپ صلی اللہ علیہ وسلم کے نزدیک داخلي امن و اطمینان کے لیے سیاسی استحکام کی اہمیت کس قدر زیادہ تھی۔

۸۔ فرقہ واریت کا خاتمه:

داخلي امن و استحکام کے لیے عصر حاضر میں فرقہ واریت کا خاتمه بہت ضروری ہے آج مسلمان آپس میں فرقوں میں بٹ کر اختلاف و انتشار کا شکار ہو چکے ہیں اور ایک فرقہ دوسرے فرقہ پر اسلحہ تانے ہوئے ہے جس کا نقصان اس قدر شدید ہے کہ امت مسلمہ ان گروہی انتشارات کے سبب عالمی طاغوتی واستعماری طاقتوں کے خلاف چیلنج بر کے مقابلہ کی صلاحیت واستعداد سے محروم ہو چکی ہے آج سے چودہ سو سال قبل قرآن نے ﴿إِنَّمَا الْمُؤْمِنُونَ إِخْوَةٌ﴾ (۳۰) (مسلمان آپس میں بھائی بھائی ہیں) کا جو سبق دیا تھا ان فرقوں میں پڑ کر ہم یہ سبق بھول چکے ہیں۔

ایک حدیث میں آپ صلی اللہ علیہ وسلم نے ارشاد فرمایا: ”المؤمن للمؤمن كالبنيان بشد بعضه بعضًا“ (۲۱) (ایک مؤمن دوسرے مؤمن کیلئے ایک عمارت کی طرح ہے جس کا بعض حصہ دوسرے بعض حصے کو مضبوطی عطا کرتا ہے)۔

جس طرح عمارت کی ایک ایسٹ دوسری سے جڑ کر ایک دوسری کیلئے مضبوطی کا باعث ہیں ایسے ہی مومن بھی ایک دوسرے کے لیے مضبوطی کا باعث ہے۔ یہی وجہ ہے کہ آپ نے ہمیشہ مسلمانوں کو لوازِ اسلام کے نیچے متعدد کھا کیونکہ آپ جانتے تھے کہ اگر مسلمانوں میں آپس میں ہی پھوٹ پڑ گئی تو پھر یہ کسی کافر قوم کا مقابلہ نہیں کر سکیں گے۔

مسلمانوں میں اتحاد و اتفاق کس قدر ضروری ہے اس کا اندازہ آپ صلی اللہ علیہ وسلم کے زمانہ میں غزوہ بن الحصلق کے دوران مسلمانوں کے درمیان پیش آنے والے ایک واقعہ سے لگایا جاسکتا ہے کہ: ”ایک دن چشمہ سے پانی لینے پر ایک مہاجر اور ایک انصاری میں جھگڑا ہو گیا۔ انصاری نے عرب کے قدیم طریقہ پر یا للانصار کا نعرہ مارا۔ مہاجر نے بھی یا معاشر المہاجرین کے نعرہ سے جواب دیا۔ نعرے سن کر قریش و انصار نے توارکھنچ لیں اور قریب تھا کہ جنگ چھڑ جائے۔ آپ صلی اللہ علیہ وسلم نے جب ان نعروں کو سنا تو آپ صلی اللہ علیہ وسلم کے چہرے پر انتہائی غصے کے آثار نمودار ہوئے اور آپ صلی اللہ علیہ وسلم نے فرمایا اس بد بودار نعرے کو ترک کرہ“ (۲۲)۔ مسلمانوں کا اتفاق اور فرقہ واریت کا خاتمه داخلي امن کے لیے ضروری ہیں۔

۹۔ مساوات:

داخلي امن و استحکام کے قیام میں احترام انسانیت و مساوات بھی اعلیٰ مقام کی حامل صفات ہیں۔ آج

معاشرے کی گروٹ کی وجہات میں سے ایک وجہ احترام انسانیت و مساوات کا ختم ہو جانا اور انسانوں کے مابین معاملات کی انجام دہی کے پیانوں کا مختلف ہونا ہے۔ جس سے بے شمار معاشرتی معاشی و سیاسی مسائل جنم لے رہے ہیں۔

اسلام نے مساوات انسانی کے مسئلہ کو اپنے مخصوص اور متوازن انداز میں قرآن و حدیث میں بیان فرمایا ہے۔ ارشاد خداوندی ہے: ﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِّنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَئَثَ مِنْهُمَا رِجَالًا كَثِيرًا وَنِسَاءً﴾ (۲۳) (اے لوگو! اپنے پروردگار سے ڈرو جس نے تم کو ایک جاندار (یعنی آدم) سے پیدا کیا اور اسی سے ہی اس کے جوڑے کو پیدا کیا اور پھر ان دونوں سے بہت سے مرد اور عورتیں پھیلائیں۔)

اس آیت سے پتہ چلا کہ انسان ہونے کے ناطے تمام انسان برابر ہیں لہذا تمام انسان اسلام کی نظر میں برابر ہیں۔ قبیلہ، جنس اور نسب وغیرہ کے فرق سے ان میں کوئی امتیاز نہیں بلکہ سب کنگھی کے دناؤں کی طرح برابر ہیں جیسا کہ آپ صلی اللہ علیہ وسلم نے فرمایا:

”الناس سواسية كاسنان المشط“ (تمام لوگ آپس میں کنگھی کے دناؤں کی طرح برابر ہیں)۔

ایک اور حدیث میں آپ صلی اللہ علیہ وسلم نے فرمایا: ”لیس لا حدٍ علیٰ أحد فضل الابالدین أو بالتفوی“ (۲۵) (کسی کو بھی ایک کو دوسرا پر فضیلت نہیں مگر دین یا تقویٰ کی بناء پر ہے)۔ اسی طرح خطبہ ججۃ الوداع کے موقع پر آپ صلی اللہ علیہ وسلم نے فرمایا ”لا فضل لعربي علی عجمی ولا لعجمی علی عربی الا بالتفوی“ (۲۶) (کسی عربی کو کسی عجمی پر اور نہ ہی کسی عجمی کو عربی پر فضیلت حاصل ہے فضیلت کا معیار تو خوف خدا ہے)۔

اسلامی مساوات کے اس جذبہ کے تحت رسول اللہ صلی اللہ علیہ وسلم نے مختلف جیوش کی قیادت سیدنا بالا بن رباح، سیدنا زید بن حارثہ اور سیدنا امامہ بن زید وغیرہ کو سونپی تاکہ لوگوں کو پیچہ چل جائے کہ اسلام میں محمود ایا زن صرف ایک صفت میں کھڑے ہوئے ہیں بلکہ بعض دفعہ ایا زمام ہوتا ہے اور محمود مقتندی۔ پھر مساوات اور عدالت کے جذبہ کے تحت آپ صلی اللہ علیہ وسلم نے اپنے انتقال سے قبل یہ اعلان فرمایا:

”انما انا بشر رجل كنت اصبت من عرضه شيئاً فهذا عرضي فليقتض وآيما رجل
كنت أصبت من بشره شيئاً فهذا بشرى فليقتض وآيما رجلٌ كنت أصبت من ماله شيئاً

فهذا مالي فليأخذ“ (۲۷) (میں ایک انسان آدمی ہوں۔ اگر میں نے کسی کی بے عزتی کی ہوتی مجھ سے بدلے لے۔ اگر میں نے کسی کے جسم پر ضرب لگائی ہو تو میرا جسم حاضر ہے مجھ سے بدلے لے اگر میں نے کسی کے مال سے کچھ لیا ہو تو یہ میرا مال ہے وہ لے۔)

مساوات پر مني قرآن و سنت کی یہ تعلیمات داخلی امن واستحکام کے قیام میں بہت اہمیت کی حامل ہیں کیونکہ جب معاشرے کے لئے والے تمام افراد اسلام کی مساوات پر مني تعلیمات پر علم پیرا ہوتے ہوئے حقوق و معاملات کی انجام دہی کر رہے ہوں گے تو باہمی محبت والفت کا قیام ایک یقینی امر ہو گا۔

۱۰۔ قانون کی بالادستی:

داخلی امن واستحکام کے لیے قانون کی بالادستی ضروری ہے۔ مجرم جرم کر لینے کے بعد کتنا ہی عالی نسب کیوں نہ ہو اسلامی تعلیمات اس پر سزا کے نفاذ کو ضروری خیال کرنی ہیں۔ ایک حدیث میں ہے کہ آپ صلی اللہ علیہ وسلم کے پاس ایک قریشی قبیلہ بنو مخزوم کی ایک عورت فاطمہ (جس نے چوری کر لی تھی) کو لایا گیا لوگوں نے حضرت امامہ بن زید بن حارثہؓ آپ صلی اللہ علیہ وسلم کے پاس اس کی سفارش کے لیے بھیجا تو آپ صلی اللہ علیہ وسلم اس بات سے ناراض ہوئے اور آپ صلی اللہ علیہ وسلم نے حضرت امامہؓ سے فرمایا: کیا تم اللہ تعالیٰ کی حدود میں سفارش کرتے ہو۔ اس کے بعد آپ صلی اللہ علیہ وسلم نے لوگوں کو خطبہ دیا جس میں آپ صلی اللہ علیہ وسلم نے فرمایا: اے لوگو! تم سے پہلے لوگ اس لیے گراہ ہو گئے تھے کہ ان میں جب کوئی طاقتور چوری کرتا تو اسے چھوڑ دیتے اور جب کوئی ضعیف چوری کرتا تو سزادیتے۔ ”والذی نفسی بیده لو فاطمة فعلت ذلك لقطع عيدها“ (اس ذات کی قسم جس کے ہاتھ میں میری جان ہے اگر فاطمہ بنت محمد صلی اللہ علیہ وسلم نے بھی چوری کی ہوئی تو میں اس کے ہاتھ کو بھی کاٹ دیتا) (۵۷)۔

یہ ہے قانون کی بالادستی کے آئینہ دار وہ الفاظ جو سزاوں کی انجام دہی میں امت مسلمہ کے لیے مشغول راہ بن کرامن و سکون کے قیام میں حدود اللہ کے نفاذ کی طرف ہمیں متوجہ کرتے ہیں۔

۱۱۔ اسلامی حدود و تعزیرات کے نفاذ کے ذریعے قیام امن:

نبی امن و آشتی نے جزیرہ عرب میں اسلامی حدود و تعزیرات کے بے لائگ نفاذ کے ذریعے بھی امن و امان قائم کیا اور بد امنی کا مکمل خاتمه کر دیا۔

اسلامی شرعی سزاوں کا خاصہ یہ ہے کہ اگر معاشرے میں ان کا صحیح نفاذ کر دیا جائے تو اس کے نتیجے میں

یقینی امن و امان قائم ہو جاتا ہے۔ موجودہ زمانے میں اس کی مثال سعودی عرب ہے۔

اس کے برعکس انسانوں کے بنائے ہوئے قوانین کے ذریعے معاشرے میں امن و امان کی صفائی نہیں دی جاسکتی ہے۔ اسلام چونکہ دین فطرت ہے اس لیے اس کے حدود و تعزیرات بھی اپنی ایک فطری بنیاد رکھتے ہیں۔ انسانی فطرت طبقاً جرم کرننا پسند کرتی ہے اور اس کے ارتکاب پر مجرم کے لیے کوئی نکوئی سزا تجویز کرتی ہے۔ جرم پر سزا ایک فطری اصول ہے جس سے انکار کرنا بدبیهیات کا انکار کرنا ہے۔ کوئی بے عقل آدمی ہی یہ بات کہہ سکتا ہے کہ کسی جرم پر کوئی سزا نہیں ہونی چاہیے اور یہ کہ مجرم تو ایک قسم کا ڈنی مریض ہوتا ہے اور ڈنی مریض کسی کی سزا کا نہیں بلکہ ہمدردی کا مستحق ہے۔

اسلام نے معاشرے میں نفاذِ حدود کے دو ہدف متعین کیے ہیں ایک جزاً اور دوسرا قرآن کریم نے چوری کی سزا بیان کرنے کے بعد فرمایا: ﴿جَزَاءٌ بِمَا كَسَبَأَنَّكُلًا مِنَ اللَّهِ﴾ (یعنی چوری کی یہ سزا اللہ کی طرف سے ایک تو جرم کی پاداش ہے اور ساتھ ہی عبرت کا سامان بھی ہے)۔

جزاء کا مطلب یہ ہے کہ ہر جرم پر اس کی نوعیت کے اعتبار سے نسبتاً سخت سزا رکھی گئی ہے تاکہ لوگوں کے دلوں میں سزا کا خوف پیدا ہو اور وہ جرم کے ارتکاب کی بہت نہ کریں۔ نکال و عبرت کا یہ مفہوم ہے کہ سزا کا نفاذ سر عام کیا جائے تاکہ مجرم کو جرم کے نکال اور سزا ملے تو یہ سزا معاشرے کے دوسرا افراد کے لیے بھی تازیانہ عبرت کا کام دے جس کے بعد وہ بھی قانون شکنی سے باز رہیں۔ چند اسلامی حدود و تعزیرات کی تخفیف سیرت النبی کی روشنی میں پیش کی جا رہی ہے۔

حدّ زنا:

جب انسان اپنی جذبہ جنون سے مغلوب ہو کر زنا جیسے مذموم و منوع فعل کا اقدام کرتا ہے تو اس وقت اس سے ایمان کل جاتا ہے۔ بسا اوقات ایسا بھی ہوتا ہے کہ صعنفِ نازک کا ایک ہی فرد بہت سے انسانوں کی خواہش نفس کا مرکز بن جاتا ہے اور ہر شخص اس سے اپنی آتشِ نفس بجھانے کا متنبی ہوتا ہے اس کا لازمی نتیجہ انساب میں اشتباہ، ہتکِ عزت، حقوق کی پامالی اور کبھی کبھی خوزینی اور باہمی جنگ کی نوبت بھی آتی ہے۔ اجتماعی نقطہ نظر سے اگر غور کیا جائے تو ماننا پڑتا ہے کہ یہ جرم ان جرم میں سے ایک ہے جن کی مضرتیں انسانی تمدن اور نظامِ امن پر حملہ آور ہو کر تہذیب و معاشرت کی متانع کوتاری کر ڈالتی ہیں چنانچہ اس کے لیے سزا بھی سخت رکھی گئی ہے کہ اس کا مرکنکاب اگر شادی شدہ ہے تو اسے سنگسار کیا جائے اور اگر غیر شادی شدہ ہے تو اسے ۱۰۰ کوڑے لگائے جائیں اور ایک سال جلاوطن کیا جائے۔ ﴿الرَّازِيَةُ وَالرَّازِيُّ فَاجْلِدُوا كُلَّ وَاحِدٍ

﴿مِنْهُمَا مِنَةٌ جَلْدَةٌ﴾ (۲۹) (زانیہ عورت اور زانی مردوں میں سے ہر ایک کو سوکھ مارو۔)

آپ صلی اللہ علیہ وسلم نے اپنے زمانہ میں زنانے کے مرتكب شادی شدہ ماعز کو حرم کرنے کا حکم صادر فرمایا۔ سیدنا بریڈہ اسلامی فرماتے ہیں کہ ماعز بن مالک رسول اللہ صلی اللہ علیہ وسلم کی خدمت میں حاضر ہوئے اور عرض کی یا رسول اللہ صلی اللہ علیہ وسلم مجھے پاک کیجئے، آپ صلی اللہ علیہ وسلم نے فرمایا تم پر افسوس جا چلے جا اور اللہ تعالیٰ سے اپنے گناہ کی معافی مانگ اور اللہ کے حضور توہہ کروہ چلے گئے اور تھوڑی دور جانے کے بعد پھر واپس آگئے اور پھر عرض کی یا رسول اللہ صلی اللہ علیہ وسلم مجھے پاک کیجئے اور رسول اللہ صلی اللہ علیہ وسلم نے اسے پھر وہی الفاظ دہرانے وہ پھر چلے گئے اور تھوڑی دور جانے کے بعد پھر واپس آگئے اور عرض کیا یا رسول اللہ صلی اللہ علیہ وسلم مجھے پاک کیجئے! آپ صلی اللہ علیہ وسلم نے دریافت فرمایا کیا یہ مجنون تونہیں ہے؟ آپ کو بتایا گیا کہ نہیں بلکہ یہ ہوش و حواس سے بات کر رہے ہیں۔ ایک شخص نے اٹھ کر ان کے منہ کو سوچا کہ کہیں شراب تو نہیں پی ہوئی لیکن انہیں شراب کی کوئی بونا آئی آپ نے پھر ماعڑ سے پوچھا کہ تو جانتا ہے کہ زنا کی سزا کیا ہے؟ تو انہوں نے عرض کی جی ہاں۔ پس آپ صلی اللہ علیہ وسلم نے اس کو حرم کرنے کا حکم دیا اور انہیں سنگسار کیا گیا (۵۰)۔

ایسے ہی قبیلہ غامدیہ سے ایک عورت حضور صلی اللہ علیہ وسلم کی خدمت میں حاضر ہوئی اور اس نے بھی یہی سوال کیا کہ یا رسول اللہ صلی اللہ علیہ وسلم مجھے پاک کیجئے آپ صلی اللہ علیہ وسلم نے اس سے بھی یہی فرمایا کہ واپس چل جا اور اللہ کے حضور توہہ استغفار کر اور اپنے گناہوں سے توہہ کر، اس عورت نے عرض کی مجھے معلوم ہوتا ہے کہ آپ صلی اللہ علیہ وسلم مجھے اسی طرح واپس لوٹا رہے ہیں جس طرح آپ صلی اللہ علیہ وسلم نے ماعز بن مالک کو واپس لوٹایا تھا۔ اس نے کہا میں زنا سے حاملہ ہوں آپ صلی اللہ علیہ وسلم نے تعجب سے فرمایا تو اس نے عرض کیا ہاں آپ نے فرمایا تو واپس چلی جا اور وضع حمل کے بعد آنا انصار کے ایک شخص نے اس کی کفالت کا ذمہ لیا یہاں تک کہ اس کے ہاں بچہ پیدا ہوا اس شخص نے بارگاہ نبوت میں حاضر ہو کر عرض کی یا رسول اللہ صلی اللہ علیہ وسلم اس غامدی عورت کے ہاں بچہ پیدا ہوا ہے، آپ صلی اللہ علیہ وسلم نے فرمایا ہم ابھی اسے رجم نہیں کریں گے کیونکہ اس کا بچہ ابھی بہت چھوٹا ہے اور اس کی رضاعت کرنے والا بھی کوئی نہیں ہے، پس انصار میں سے ایک شخص اٹھا اور اس نے کہا اے اللہ کے رسول صلی اللہ علیہ وسلم! میں اس کی رضاعت کا ذمہ لیتا ہوں چنانچہ آپ صلی اللہ علیہ وسلم نے اس کو حرم (سنگسار) فرمایا (۵۰)۔

یہ دنوں واقعات اس بات کی غازی کرتے ہیں کہ اسلامی تعلیمات کے پیش نظر ان حضرات نے اپنے آپ کو رضا مندی سے حدود کے نفاذ کے لیے پیش کر دیا یہ اسلام کی ابدی تعلیمات ہی کے ثمرات تھے۔ چند

گئے پھر واقعات بھی پیش آئے۔ لوگوں کو عبرت حاصل ہوئی۔ آج بھی بگڑے معاشرے کا یہی علاج ہے۔

حدّ قذف:

کسی شریف مرد یا عورت پر زنا کی تہمت اور جھوٹا الزام اگنا صرف اسی کے لیے رسولی اور اذیت کا باعث نہیں ہوتا بلکہ اس سے خاندانی عداوت کا شاخمانہ اٹھ کھڑا ہوتا ہے اور انتقامی جذبے کی آگ بھڑک کر جگ و جدل کی نوبت آ جاتی ہے۔ اس کے علاوہ زوجین کے ازدواجی تعلقات بھی ایک بے بنیاد شبہ کی بنا پر ناخوشگوار ہو جاتے ہیں اور امن و امان کی صورت حال تذوہ بالا ہو جاتی ہے۔ لہذا اس کے مرتبک کو ۸۰ کوڑے لگانے کا حکم دیا گیا۔ چنانچہ غزوہ بنی المصطفی سے واپسی پر جب حسان بن ثابت مسٹح بن اثاشا اور حمسہ بنت جحش نے منافقین کی باتوں سے متناثر ہو کر حضرت عائشہؓ پر لگائی گئی تہمت میں شامل ہو گئے اور پھر اللہ رب العزت نے ان کی برأت قرآن کریم میں نازل فرمائی تو آپ صلی اللہ علیہ وسلم مسجد بنوی کے منبر پر آئے اور آپ صلی اللہ علیہ وسلم نے حسان بن ثابت، مسٹح بن اثاشا اور حمسہ بنت جحش پر حدّ قذف کا حکم صادر فرمایا (۵۲)۔

﴿وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَدُوْبَعَةٍ شُهَدَاءٍ فَاجْلِدُوهُمْ ثَمَانِينَ جَلْدَةً

وَلَا تَقْنِلُوا لَهُمْ شَهَادَةً أَنَّدَاءً وَأُولَئِكَ هُمُ الْفَاسِقُونَ﴾ (۵۳)

اور جو لوگ پاک دامن عورتوں پر تہمت لگائیں کہ چار گواہ لے کر نہ آئیں ان کو ۸۰ کوڑے مارو اور ان کی شہادت کبھی قبول نہ کرو۔

حدّ سرقہ:

انسان جب کسب معاش کا کوئی صحیح ذریعہ نہ پا کر اور کلفاف زندگی کا کوئی سہارا باقی نہ دیکھ کر چوری کو ذریعہ معاش بناتا ہے تو نہ صرف اپنے لیے بلکہ بہت سے دوسراے انسانوں کے لیے بھی ہلاکت و تباہی کا پیش خیہہ ہوتا ہے چنانچہ اس کے سزا بھی سخت ترین تجویز کی گئی کہ ایسے جرم کے مرتبک کا ہاتھ کاٹ دیا جائے۔ چنانچہ ایک حدیث میں جو حضرت عبد اللہ بن عباسؓ سے مردی ہے فرماتے ہیں کہ آپ صلی اللہ علیہ وسلم نے ڈھال کی چوری پر جس کی قیمت ایک دینار یادس درہ تھی ایک شخص کا ہاتھ کاٹا (۵۴)۔

ارشادِ ربانی ہے: ﴿وَالسَّارِقُ وَالسَّارِقَةُ فَاقْطَعُو اُيُّدِيهِمَا جَزَاءٌ بِمَا كَسَبَا نَكَالًا مِّنَ اللَّهِ وَاللَّهُ أَعْزِيزٌ حَكِيمٌ﴾ (۵۵) (چورخواہ مرد یا عورت دونوں کے ہاتھ کاٹ دو یہاں کی کمائی کا بدله ہے اور اللہ کی طرف سے عبرت ناک سزا اور اللہ غالب اور حکمت والا ہے)۔ پاکستان میں اس جرم کے انسداد کے

لیے اسلام کی سزا کے علاوہ کوئی چارہ کا رہنیں۔ آج کے اخبار میں صرف بہاول پور میں چوری کے آٹھ واقعات کی نشان دہی کی گئی ہے (۵۶)۔

رہنمی و قراتی:

تمدنی زندگی پر حملہ کرنے والے جرائم میں قوانین ایک بڑا جرم اور بدترین معصیت ہے۔ ڈاکوؤں کی اچانک اور ظالمانہ حرکتوں سے امن عامہ بالکل بتاہ ہو جاتا ہے اور کوئی شخص بھی جان و مال اور عصمت کو محفوظ نہیں پاتا اور ان سے حفاظت کی فوری تدبیر سے بالکل قاصر و مجبور بحیثیت ہوتا ہے۔ لہذا اس جرم کے مرتكبین کے لیے جلاوطنی، قتل، چانسی یادوں ہاتھ کاٹنے یادوں پاؤں (یا ایک ہاتھ اور مختلف سمت کا پاؤں) کا شے کی سزا رکھی گئی۔

إِنَّمَا جَزَاء الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَن يُقْتَلُوا أَوْ يُصَلَّبُوا أَوْ تُقْطَعَ أَيْدِيهِمْ وَأَرْجُلُهُمْ مِنْ خَلَافٍ أَوْ يُنْفَوْا مِنَ الْأَرْضِ (۵۷)

(جو لوگ اللہ اور اس کے رسول سے لڑتے ہیں اور زمین میں اس لیے تگ و دوکرتے پھرتے ہیں کہ فساد برپا کریں ان کی سزا یہ ہے قتل کیے جائیں یا سولی پر چڑھائے جائیں یا ان کے ہاتھ اور پاؤں مختلف سمتوں سے کاٹ ڈالے جائیں یا وہ جلاوطن کر دیے جائیں)۔

شراب نوشی:

عقل انسان کا ایک مابالا امتیاز جو ہر ہے جو اخروی فوز و فلاح اور دنیوی کامیابیوں کا ذریعہ ہے اسی کی بدولت وہ خیر و شر اور صحیح و غلط میں فرق و تمیز کرتا ہے جبکہ شراب نوشی انسانیت کے اس امتیازی جو ہر کو م uphol و بے کار اور تعلق و تفکر سے محروم کر دیتی ہے۔ جس کا لازمی نتیجہ یہ ہوتا ہے کہ شرابی سے عالم بدمستی میں ایسی ایسی حرکتیں سرزد ہو جاتی ہیں جو انسانیت کے لیے ننگ و عار اور امن اجتماعی کے لیے مفسدہ عظیم بن جاتی ہیں چنانچہ اسے جرم کا ارتکاب کرنے والوں کے لیے ۳۰ کوڑوں کی سزا متعین کی گئی۔ حضرت معاویہ بن سفیان صلی اللہ علیہ وسلم سے روایت ہے کہ آپ صلی اللہ علیہ وسلم نے فرمایا جب کوئی شراب پے تو اسے کوڑے لگائے جائیں دوبارہ پے تو پھر کوڑے لگائیں۔ تیسرا بار پے تو پھر کوڑے لگائے جائیں پھر اگر پے تو اسے قتل کر دیا جائے (۵۸)۔

جرائم کی مذکورہ بالامثالیں ان بدترین جرائم میں سے ایک ہیں جن کے مہلک جہاں نظام امن و امان کو

تابہ و بر باد کرڈا لتے ہیں۔ لیکن آپ صلی اللہ علیہ وسلم نے حدود اللہ کو معاشرے میں رانج کر کے اور ان پر عمل پیرا ہو کر ریاستِ نبوی کے معاشرے کو ایک پر امن اور مثالی معاشرہ بنادیا اور پوری انسانیت کو یہ پیغام دے دیا کہ داخلی امن و استحکام کا قیام بغیر حدود اللہ کے نفاذ کے نامکن ہے۔

حدود و تحریرات کے نفاذ کا فائدہ:

حدود و تحریرات کا نفاذ انسان کی اجتماعی زندگی کو پورے امن و عافیت کے ساتھ بسر کرنے کا ذریعہ بتتا ہے ان کا بنیادی مقصد یہ ہے کہ سوسائٹی میں برا بیان رواج نہ پائیں بد چلنی روکی جائے اور معاشرے میں بُنظیمی و بے راہ روی پیدا نہ ہونے پائے۔ یہی وجہ ہے کہ ان برا بیانوں اور جرائم کی سخت سزا رکھی گئی جن کا براثر نہ صرف اصل مجرم تک ہی محدود رہتا ہے بلکہ اس سے پورے سماج اور معاشرے کی فضاء متأثر ہوتی ہے اور دوسرے بے شمار انسانوں میں دیکھا دبکھی معصیت کے رحمات اور جذبات پیدا ہوتے ہوں حتیٰ کہ رفتہ رفتہ اس کثرت سے یہ جرائم ہونے لگیں گے تو کہ ان کی اصلاح اور روک تھام و شوار ہو جائے گی کوئی نظام اس وقت کے امن و امان کا نظام نہیں کہلا سکتا جب تک اس طرح کے جرائم کے سد باب کے لیے معمولی سزاوں اور محض ترغیب و ترہیب پر اکتفا کیا جائے گا بلکہ اس کے لیے عین مصلحت اندیشی اور حکمت عملی یہ ہے کہ جب کوئی شخص کسی ایسے جرم کا ارتکاب کرے جو نظام امن کے لیے کسی بھی طرح مہلک ثابت ہوتا ہو تو اسے ایسی سخت اور عبرت انک سزا دی جائے جس سے نصرف وہ خود اس کے اعادے سے باز آ جائے بلکہ وہ تمام لوگ بھی جو اس جرم کی طرف طبعی میلان رکھتے ہوں لزر جائیں اور ارتکاب جرم کی ہمت و جرأت نہ کر سکیں وہ سزا میں صرف اسلام کی مقرر کردہ ہی ہیں۔

عصر حاضر اور پاکستان میں داخلی امن و سلامتی:

بعثتِ نبوی سے ان تمام خرابیوں کا قلع قلع ہو گیا جو قیام امن کے راستے میں رکاوٹ تھیں جس کے نتیجے میں امن کی فضاء بحال ہوئی۔ آج پندرہ سو سال بعد بھی انہی تعلیمات کی روشنی میں ہی امن قائم کیا جا سکتا ہے جن کا ذکر کیا گیا ہے۔ وطنِ عزیز پاکستان میں قائم ہونیوالی حکومتوں کا قیام امن میں مخلص نہ ہونا بجائے خود ایک عظیم لمحہ فکر یہ ہے کیونکہ اقتدار کے حصول اور اسکے تحفظ کی خاطر تمام شرعی اخلاقی اور ملکی قوانین نظر انداز کر دیئے جاتے ہیں اور پھر امتیازات قائم کر کے ہر موڑ پر انہی لوگوں کو نوازا جاتا ہے جو سیاسی و ابتدیوں کے حامل ہوتے ہیں۔ ائمکن ظالم یا مظلوم ہونے کی طرف کوئی توجہ نہیں ہوتی۔ ظاہر ہے کہ جب قانون حکومتی جماعت

کے زیر اثر ہو گا حکومتی میڈیا اس جماعت کی جا گیر شمار ہو گی اور ذمہ دار حضرات لا قانونیت کی سر پرستی کریں گے تو امن کا قیام محض ایک خیال رہے گا۔

لہذا وطن عزیز پاکستان میں داخلی امن واستحکام کے لیے ضروری ہو گا کہ نبوی تعلیمات کی روشنی میں جن اقدامات کا ذکر مذکورہ بالاسطور میں کیا گیا ہے۔ ان کے اجراء اور ان پر عمل پیرا ہونے میں ذمہ دار ان حکومت پر رے اخلاص کا مظاہرہ کریں اور بلا استثناء قانون شکنی کے افراد پر سزا کا اجراء ہو تو ان شاء اللہ وطن عزیز امن کا گھوارہ ثابت ہو سکتا ہے۔

حوالہ جات و حواشی

- ۱۔ شبلی نعمانی، سیرت النبیؐ (فیصل ناشران کتب لاہور، ۱۹۹۱ء) ۲/۱۳۔
- ۲۔ ابن منظور الافرقی، محمد بن مکرم، لسان العرب (مکتبہ دار الفکر یروت ۱۹۹۰ء) ۱۳/۲۱۔
- ۳۔ لویں معلوم، المجد (خزینہ علم و ادب لاہور) ص ۳۷۔
- ۴۔ دکتور ابراهیم ورفقاہ، المعجم الوسيط (المکتبۃ العلمیہ، تہران)، ۱/۲۷۔
- ۵۔ البقرہ (۲) ۲۳۹۔
- ۶۔ انخل (۱۲) ۱۱۲۔
- ۷۔ آل عمران (۳) ۱۵۲۔
- ۸۔ ابن ماجہ، محمد بن یزید، السنن (دارالسلام، الریاض) ص ۳۷۲، حدیث نمبر ۳۲۵۲۔
- ۹۔ مسلم، بن الحجاج القشیری، الجامع اتح (دارالسلام الریاض، ۱۹۹۸ء) ص ۳۰، حدیث نمبر ۱۶۱۔
- ۱۰۔ ایضاً، ص ۹۵، حدیث نمبر ۲۶۳۱۔
- ۱۱۔ شبلی نعمانی، سیرت النبیؐ (مکتبہ اللہ علیہ وسلم، ۱/۱۸۳)۔
- ۱۲۔ بخاری، الجامع اتح (دارالسلام، الریاض) ص ۲۰۳، حدیث نمبر ۳۵۹۵۔
- ۱۳۔ ایضاً، ص ۲۸۰، حدیث نمبر ۱۷۴۱۔
- ۱۴۔ البقرہ (۲) ۲۵۲۔
- ۱۵۔ شبلی نعمانی، سیرت النبیؐ (مکتبہ اللہ علیہ وسلم، ۱/۱۸۳)۔
- ۱۶۔ ابو عبید، کتاب الاموال، (مکتبہ الاثریہ جامع مسجد اہل حدیث سانگھہ مل) ص ۱۳۰۔
- ۱۷۔ ایضاً، ص ۱۳۰۔
- ۱۸۔ بنی اسرائیل (۱۷) ۳۳۔

القلم... دسمبر ٢٠١٢ء داخلی امن اور فاوض حدود (سیرت انجیگی روشنی میں تاریخ و تحقیقی مطالعہ) (229)

- ١٩۔ احمد، المسند (دارالفکر، القاهرہ) /٣/ ١٣٥۔
- ٢٠۔ مسلم، الجامع اصحیح، ص ٢٩، حدیث نمبر ٣٥٢٩۔
- ٢١۔ التوبہ (٩) لـ بخاری، الجامع اصحیح، ص ٥٢، حدیث نمبر ٣١٢٢۔
- ٢٢۔ اسلام اور امن عالم، ص ٣-٧-١٧-٢-٤-١۔
- ٢٣۔ الزمر (٣٩)۔
- ٢٤۔ العلق (٩٢)۔
- ٢٥۔ ابن ماجہ، محمد بن یزید، السنن، ص ٣٢، حدیث نمبر ٢٢٢۔
- ٢٦۔ احمد بن حنبل، المسند، ص ٣/ ١٥٧۔
- ٢٧۔ الدارمی، السنن (شرکتہ الطباعة الفقیریہ المحمدیہ، المدینۃ المغورہ) /١٠٠۔
- ٢٨۔ ڈاکٹر عبد الرؤوف ظفر، مقالات سیرت نبوی ۲۰۰۰ء، مقالہ ڈاکٹر تاج الدین الازھری، ۷۳۱۔
- ٢٩۔ المائدہ: (٢٥)۔
- ٣٠۔ ابو داؤد، السنن، (دارالسلام الریاض)، ص ٢٦١، حدیث نمبر ٣٦٨।
- ٣١۔ ایضاً، ص ٢٥٠، حدیث نمبر ٣٥٩٩۔
- ٣٢۔ ابو داؤد، السنن، ص ٢٩٣، حدیث نمبر ٣٩١٨۔
- ٣٣۔ الحشر (٥٩)۔
- ٣٤۔ خطیب تبریزی، مشکلۃ المصالح، (قد کی کتب خانہ کراچی) ص ٢٥٨۔
- ٣٥۔ ڈاکٹر خالد علوی، انسان کامل (الفیصل ناشر ان کتب لاہور، ٢٠١٤ء) ص ٣٢٥۔
- ٣٦۔ حمید اللہ، ڈاکٹر، عہد نبوی صلی اللہ علیہ وسلم کا نظام حکمرانی، (مکتبہ ابراہیمیہ حیدر آباد کرن) ص ٩۔
- ٣٧۔ ایضاً، ص ٢٧١۔
- ٣٨۔ التوبہ (٩)۔
- ٣٩۔ الحجرات (٢٩)۔
- ٤٠۔ الترمذی، ابو عیسیٰ محمد، السنن، (دارالسلام الریاض)، ص ٢٣٩، حدیث نمبر ١٩٢٥۔
- ٤١۔ بخاری، الجامع اصحیح، ص ٨٧، حدیث نمبر ٣٠٩۔
- ٤٢۔ النساء (٢)۔
- ٤٣۔ محمد بن سلامہ، منسدا الشہاب، ١/ ١٣٥۔

القلم... دسمبر ۲۰۱۲ء داخلی امن اور فاڈ حدود (سیرت انبیٰ کی روشنی میں تاریخ و تحقیقی مطالعہ) (230)

- ۳۵۔ یہقی، ابوکبر احمد بن حسین، شعب الایمان (دارالكتب العلمیہ، بیروت، الطبعه الاولی، ۱۴۱۰ھ)
- ۳۶۔ یہقی، ابوکبر احمد بن حسین، شعب الایمان (دارالكتب العلمیہ، بیروت، الطبعه الاولی، ۱۴۱۰ھ) ۲۹۲/۳، حدیث نمبر ۵۱۳۲۔
- ۳۷۔ سیوطی، جلال الدین، الدرامغور، ۹۸/۶۔
- ۳۸۔ ابن سعد، الطبقات الکبریٰ، (دارصادر بیروت) ۲۵۵/۲۔
- ۳۹۔ المائدہ (۵) ۳۸۔
- ۴۰۔ النور (۲۵) ۲۵۔
- ۴۱۔ بخاری، الباجع اتحیح، ص ۲۷۱، حدیث نمبر ۲۸۲۵۔
- ۴۲۔ مسلم، الباجع اتحیح، ص ۵۲۷، حدیث نمبر ۲۲۳۱۔
- ۴۳۔ ابواؤد، السنن، ص ۲۳۱، حدیث نمبر ۲۳۷۲۔
- ۴۴۔ النور (۲۵) ۳۔
- ۴۵۔ ابواؤد، السنن، ص ۲۱۷، حدیث نمبر ۳۳۸۷۔
- ۴۶۔ روزنامہ جنگ، ص ۲ (۱۰ اگست ۲۰۱۱ء، ملتان)۔
- ۴۷۔ المائدہ (۵) ۳۸۔
- ۴۸۔ المائدہ (۵) ۳۳۔
- ۴۹۔ ابواؤد، السنن، ص ۲۳۲، حدیث نمبر ۲۳۸۲۔